



2325

ЖӘҖӘРЧИН

№ 1

Азәрбајчан ЛККИ МК-нын вә В. И. Ленин адына
пионер тәшкилаты Азәрбајчан Шурасынын
азјашлы ушаглар үчүн журналы

ЈАНВАР
1960

МҮБАҺИСӘ

Макайыл РЗАГУЛУЗАДӘ

Рәссам Алтай ҺАЧЫЈЕВ

Бир күн бизим патефон,
Радиогәбуледән,
Бир дә ки, телевизор
Мүбаһисә етдиләр,
Һәрә деди өзүндән.
Патефон деди ки: —Мән
Һамыныздан јашлыјам,
Һамыныздан јахшыјам.
Чаларам нә десәләр,
Нә һава истәсәләр:
Бундан лап јүз ил әввәл
Чалынмыш һавалары,
Бундан лап јүз ил әввәл
Јашамыш бабалары
Дирилдәрәм јенидән,
Онлары өз сәсилә
Диндирәрәм јенә мән...
Анчаг билмирәм нијә
Сиз бу евә кәләли,

Нә сөзүмә бахан вар,
Нә үзүмә бахан вар.
Радиогәбуледән
Дилләнди о тәрәфдән:
— Ај патефон, сөзүм јох,
Сән биздән чох јашлысан,
Амма ону демә ки,
Һамымыздан јахшысан.
Сән чалынмыш шејләри
Бир дә чалырсан анчаг.
Көз-гулағыны бир сил,
Мәни динлә, мәнә бах:
Мән бирчә ан ичиндә
Ән јени хәбәрләри,
Ән јени мусигини
Верирәм һинддән, Чиндән.

Бирчә анда тутурам
Пекини, Москваны,
Кәтирирәм бу евә
Бүтүн кениш дүнјаны,
Һәр дилдә данышырам,
Һәр елдә данышырам.
Чалырам, охујурам
Һәр елин нәғмәсини!..

Мән оlanda, ким динләр
Сәни, ја өзкәсини?!
Бу сөзү ешидәндә
Телевизор о јандан,
Радио чиһазына
Ачығы тутду јаман.
Деди: — Јаваш, бир дајан,
Чох гызышма, јанарсан!..
Чох да демә „мәнә бах!“
Нәјинә бахсын сәнин?
Бахмалы мәнәм анчаг!
Сәсим дә вар, шәклим дә..
Мәндә, јалныз мәндәдир
Театр, кино, футбол,
Мусигинин хош сәси.
Мәндә, јалныз мәндәдир.

Дағларын, дәнизләрин
Ән көзәл мәнзәрәси.
Бәли, мән олан јердә
Сиз кәсин сәсинизи!
Бәли, мән олан јердә
Һеч сајан олмаз сизи!

* * *

Патефон, телевизор,
Радиогәбуледән
Мүбаһисә етдиләр.
Ајтәкинлә Елсәвәр
Бу сәси ешитдиләр.
Бир-бирилә бош јерә
Бәһсә киришәнләрә,
Кәлиб белә дедиләр:
— Наһаг далашмајын сиз,
Һәрәнизин өз иши,
Өз јери, өз вахты вар...

Ихтирачы әмиләр
Сизи бирләшдирдиләр,
Бәзәкли бир гутуда
Јахшы јерләшдирдиләр.
Радио — комбајндыр
Тәзә чиһаз, билиниз,
Әввәлкиндән чох көзәл
Олмусунуз инди сиз.